

धर्मप्रांतीय उपाखना आयोग, वकऱ्ह

(नाताळ काणाकाठी नोव्हेना १६ ते २४ डिक्लॅब २०१९)

हे स्वर्गीय पित्या, आमचा प्रकाश प्रभू येशू ख्रिस्त हयाच्या जन्माद्वारे तू नाताळची रात्र उजळून काढलीस . आमच्या प्रत्येक शब्दामधून व कृतीमधून तुझ्यावरील श्रद्धेचा प्रकाश सर्वत्र पसरत राहावा म्हणून आम्हाला साहाय्य कर .

हे स्वर्गीय पित्या, देहधारणाच्या अद्भूत रहस्याद्वारे तुझा शाश्वत शब्द प्रभू येशू ख्रिस्त हयाने आम्हाला तुझ्या वैभवाचे दर्शन घडविलेले आहे . त्याच्याठायी अदृश्य अशा देवाचे म्हणजेच हे प्रेमल पित्या, आम्हाला तुझेच रूप पाहायला मिळालेले आहे .

हे परमेश्वरा, प्रभू ख्रिस्त हे तुझ्या प्रेमाचे मूर्तिमंत प्रकटीकरण आहे . ख्रिस्मसच्या दिवशी त्या दिव्य प्रकटीकरणाद्वारे तू आमची हदये स्वर्गीय आनंदाने भरून टाकशील अशी आमची श्रद्धा आहे . परमेश्वर म्हणून कोणीही त्याचे वैभव पाहू शकत नाही तरीही आम्ही त्याला आमच्यापैकीच एक अशा रूपात पाहणार आहोत .

नाताळच्या दिवशी ख्रिस्ताच्या स्वरूपात जगावर नवज्योती उगवणार आहे . देवाचा मानवाशी व मानवाचा पुन्हा देवाशी संबंध जोडला जाणार आहे .

हे पित्या, तुझा पुत्र प्रभू येशू ख्रिस्त हयाच्यावरील प्रेमापोटी आम्हाला हया नाताळच्या आनंदायी काळामध्ये तुझी विशेष कृपादाने बहाल कर, (येथे आपली विनंती सांगावी)

प्रभू येशूच्या जन्माच्या सन्मानार्थ आम्ही मागत असलेले कृपादान तुझ्या पवित्र इच्छेला व दैवी योजनेला अनुरूप असेल तर ते आम्हाला प्रदान कर . आमेन .